



734025, ш. Душанбе, к. Шевченко, 69,  
тел. ( 3772 ) 21-18-35, Факс ( 3772 ) 21-25-75  
29

734025, ш. Душанбе, хиёбони А.К. Раҷабовҳо 3,  
тел: (372) 221- 64 -10, факс (372) 221-33-

## Ф А Р М О И Ш

аз «05 » ноябри соли 2014, №938  
№135

аз «05» ноябри соли 2014,

шаҳри Душанбе

Дар бораи тасдиқи «Қоидаҳои ҳампардохти хизматрасони тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ» ва «Дастурамал дар бораи маблағҳои махсуси муассисаҳои системаи давлатии тандурустии Ҷумҳурии Тоҷикистон» доир ба татбиқи Тартиби хизматрасони тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ

Бо мақсади иҷрои банди 4-и қарори Ҳукумати Ҷумҳурии Тоҷикистон аз 2 декабри соли 2008, №600 «Дар бораи Тартиби хизматрасони тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ»,

## Ф А Р М О И Ш М Е Д И Ҳ Е М:

1. «Қоидаҳои ҳампардохти хизматрасони тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустии Ҷумҳурии Тоҷикистон»,

«Дастурамал дар бораи маблағҳои махсуси муассисаҳои системаи давлатии тандурустии Ҷумҳурии Тоҷикистон» тасдиқ карда шаванд (замимаҳои 1 ва 2).

2. Раёсату шӯъбаҳои молия ва тандурустии мақомоти иҷроияи маҳаллии ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳои тобеи ҷумҳурӣ, инчунин, муассисаҳои таълимӣ пешгирӣ фармоиши мазкурро ба роҳбарӣ гирифта, татбиқи онро таъмин намоянд.

3. Фармоиши яқояи Вазорати тандурустии Ҷумҳурии Тоҷикистон ва Вазорати молияи Ҷумҳурии Тоҷикистон аз 12 сентябри соли 2011, №504-58 аз эътибор соқит дониста шавад.

4. Фармоиши мазкур тибқи тартиби муқарраргардида барои ба қайди давлатӣ гирифтани ба Вазорати адлияи Ҷумҳурии Тоҷикистон пешниҳод карда шавад.

5. Фармоиши мазкур пас аз ба қайди давлатӣ ва интишори расмӣ мавриди амал қарор дода шавад.

6. Назорати иҷрои фармоиши мазкур ба зиммаи Раёсати иқтисодӣ ва банақшагирии буҷети соҳаҳои тандурустӣ ва ҳифзи иҷтимоии аҳолии Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва Сарраёсати буҷети давлатии Вазорати молияи Ҷумҳурии Тоҷикистон гузошта шавад.

Вазири тандурустӣ ва  
ҳифзи иҷтимоии аҳолии  
Ҷумҳурии Тоҷикистон

---

Н. Салимзода

Вазири молияи  
Ҷумҳурии Тоҷикистон

---

А. Қурбонов

Тасдиқ карда  
шуд  
бо фармоиши якҷояи Вазири  
тандурустӣ ва ҳифзи иҷтимоии  
аҳолии Ҷумҳурии Тоҷикистон  
ва Вазири молияи Ҷумҳурии  
Тоҷикистон аз  
05» ноябри соли 2014 , №938-135

Қоидаҳои  
ҳампардохти хизматрасонии тиббию санитарӣ ба шаҳрвандони  
Ҷумҳурии Тоҷикистон дар муассисаҳои системаи давлатии тандурустӣ

Қоидаи ҳампардохти хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ дар асоси банди 4 қарори Ҳукумати Ҷумҳурии Тоҷикистон аз 2 декабри соли 2008 таҳти №600 “Дар бораи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ” ва сархати панҷуми банди 2, боби 1 Стратегияи маблағгузорию соҳаи тандурустии Ҷумҳурии Тоҷикистон барои солҳои 2005-2015, ки бо қарори Ҳукумати Ҷумҳурии Тоҷикистон аз 10 майи соли 2005, №171 тасдиқ шудааст, таҳия гардида, тартиби ягонаи воридкунӣ, баҳисобгирӣ, истифода ва баргардонидани маблағҳои ҳампардохти хизматрасонии тиббию санитариро ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ муайян менамояд.

## 1. Мафҳумҳои асосӣ ва ибораҳои ихтисоршуда

1. Мафҳумҳои асосӣ ва ибораҳои ихтисоршудаи зерин, ки дар қоидаҳои мазкур истифода бурда мешаванд:

- андудаи вагиналӣ - таҳлили тарашуҳоти маҳбал дар озмоишгоҳ бо мақсади муайян намудани барангезандаи бемориҳои занона;

- ташхиси фаросавтӣ – ташхис ба воситаи таҷҳизоти тиббӣ бо мақсади муайян намудани зичии бофтаҳои узвҳо;

- нишондодҳои бетаъхир ва таъҷилии тиббӣ - нишондиҳандаҳои ҳолати бемор (набз, фишори хун, кори дил ва нафаскашӣ), ки ҳангоми ба таъхир мондан ё ба таври таъҷилӣ нарасонидани ёрии таъҷилии тиббӣ ба ҳаёти бемор таҳдид менамояд;

- даҳолати фаврӣ то ба субот омадани нишондодҳои гемодинамикӣ ва нафаскашӣ- гузаронидани чораҳои фаврии тиббӣ ҳолате, ки ҳангоми ёри нарасонидан ба ҳаёт таҳдид менамояд;

- назорати диспансерӣ - зери назорати дармонгоҳӣ қарор доштани беморони гирифтори бемориҳои музмин;
- маҳав - бемории сироятӣ мебошад, ки одам ба воситаи микобактерия сироят меёбад;
- ҳорӣ – бемории сироятӣ, ки боиси иллати системаи асаби марказӣ мегардад ва тавассути газидан ё бо оби даҳон олонидани ҳайвоноти мубталои бемории ҳорӣ шахс бо барангезандаи вируси бемории ҳорӣ сироятёфта ба ин беморӣ гирифтор мешавад;
- гаронарзиш – ин арзиши хизматрасониҳои тиббӣ, ки аз 1000 сомонӣ зиёд мебошад;
- технологияи баланди ташхисию табобатӣ – ташхис ва табобати бемор бо истифода аз технологияи муосири ташхисию табобатӣ, ба монандӣ ташхис бо истифода аз томографияи компютерӣ, ангиограф, томографи магнитию резонансӣ, ҷарроҳӣҳо дар дил, системаи асаб, иваз намудани гурда, ҷигар, эндопротезкунии буғумҳо, табобат бо истифода аз ҳуҷайраҳои бунёдӣ, бордоркунии ғайрибатнӣ ва ғайраҳо) мебошад;
- ҶБК - Ҷамбастагии бемориҳои кӯдакона;
- КНТ - Комиссияи назоратии тиббӣ;
- КАТС - Кӯмаки аввалияи тиббию санитарӣ;
- RW - реаксияи Вассерман, намуди таҳлил, ки ба воситаи он бемории оташак ошкор карда мешавад;
- ВНМО/БПНМ - Вируси норасоии масунияти одам/Бемории пайдошудаи норасоии масуният;
- DOTS (ДОТС) - Барномаи табобати назоратшавандаи беморони сил.

## 2. Муқаррароти умумӣ

2. Хизматрасонии тиббию санитарии ройгон - намуд, ҳаҷм ва шартҳои пешниҳод намудани кӯмаки тиббию санитариро дар муассисаҳои системаи давлатии тандурустӣ мутобиқи ҳаҷми маблағгузори соҳаи тандурустӣ аз буҷети давлатӣ, инчунин мавҷудияти захираҳои донорӣ барои татбиқи барномаҳои дахлдор дар соҳаи ҳифзи саломатии аҳоли дар бар мегирад.

3. Хизматрасониҳои тиббию санитарии ройгон ба аҳолии дорои имтиёз, тибқи номгуӣ гурӯҳҳои аҳолии Ҷумҳурии Тоҷикистон, ки мутобиқи мақоми иҷтимоӣ мутобиқи номгуӣ I, замимаи 1 ва нишондодҳои тиббӣ мутобиқи номгуӣ II, замимаи 1 ба хизматрасонии тиббии ройгон ҳуқуқ доранд, ҳангоми пешниҳоди ҳуҷҷатҳои тасдиқкунандаи ҳуқуқи онҳо ба имтиёзҳои иҷтимоӣ мутобиқи замимаи 2, пешниҳод карда мешаванд.

4. Шарти асосии расонидани кӯмаки тиббию санитарии ройгон ба аҳолии Ҷумҳурии Тоҷикистон (бо истисноии ҳолатҳои бетаъхир ва фаврии тиббӣ), мавҷуд будани роҳхати табиби оилавӣ, терапевт, педиатр ва акушер-гинекологӣ минтақавии муассисаи тандурустии маҳалли зист мутобиқи замимаи 3, ҳулосаи комиссияи назоратии тиббӣ (КНТ) мебошад.

5. Хизматрасониҳои тиббию санитарии музднок манбаи иловагии маблағгузори муассисаҳои системаи давлатии тандурустӣ буда, барои

дастгирии заминаи моддию техникӣ, баланд бардоштани музди меҳнати кормандони тиб ва беҳтар намудани сатҳи хизматрасонии тиббӣ ба аҳоли равона карда мешаванд.

6. Ташакулёбӣ ва истифодабарии маблағҳое, ки аз ҷониби муассисаҳои тандурустӣ тибқи тартиби ҳампардохт аз ҷониби аҳоли ворид гардидааст, мувофиқи Қонуни Ҷумҳурии Тоҷикистон «Дар бораи буҷети давлатии Ҷумҳурии Тоҷикистон» ва ҳамин Қоидаҳо ба танзим дароварда мешавад.

7. Ҳампардохт дар муассисаҳои давлатии тандурустӣ барои кӯмаки махсусгардонидашудаи амбулаторию дармонгоҳӣ, ташхиси лабораторию диагностикӣ дар сатҳи амбулаторӣ ва навъҳои алоҳидаи хизматрасонии тиббӣ дар статсионарҳо тибқи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ, ки бо қарори Ҳукумати Ҷумҳурии Тоҷикистон аз 2 декабри соли 2008 таҳти №600 тасдиқ карда шудааст, ҷорӣ карда мешавад.

### **3. Ҳампардохт дар муассисаҳои дармонгоҳии тандурустӣ**

8. Шаҳрвандон ҳампардохти хизматрасониҳои ташхисию санҷиши озмоишгоҳӣ ва кӯмаки махсусгардонидашудаи дармонгоҳӣ ва муоинаю машваратдиҳӣ, ки аз ҷониби номзад ва докторҳои илм-профессорон анҷом дода мешавад (ба истиснои гурӯҳҳои имтиёзнок мутобиқ ба номгӯи I ва II замимаи 1) мувофиқи Нархномаи намуд ва ҳаҷми хизматрасониҳои тиббӣ ба аҳолии Ҷумҳурии Тоҷикистон дар муассисаҳои системаи давлатии тандурустӣ, ки аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар мувофиқа бо Хадамоти зиддиинҳисории назди Ҳукумати Ҷумҳурии Тоҷикистон тасдиқ карда шудааст (минбаъд Нархнома) пардохт менамоянд.

9. Шаҳрвандоне, ки аз дигар шаҳру ноҳияҳо барои гирифтани хизматрасонии махсусгардонидашудаи тиббӣ дар сатҳи дармонгоҳ ба муассисаҳои тандурустии шаҳру ноҳияҳо муроҷиат менамоянд, ба истиснои азназаргузаронии беморон, таъин намудани муоинаи ташхисию озмоишӣ ва муолиҷа бо доруворӣ, дигар намуд ва ҳаҷми кӯмаки махсусгардонидашудаи тиббӣ ҳаққи хизматрасониро ба истиснои гурӯҳҳои имтиёздор тибқи нархнома пурра пардохт менамоянд.

10. Кӯмаки аввалияи тиббию санитарӣ ва кӯмаки махсусгардонидашуда дар сатҳи дармонгоҳӣ ба ҳомиладороне, ки ба қайд гирифта шудаанд ва зерин назорати доимии муассисаи дахлдори тиббӣ мебошанд, дар ҳаҷм ва намудҳои зерин бо таври ройгон анҷом дода мешаванд:

- таҳлили умумии хун 2 маротиба;
- таҳлили хун барои гемоглобин 3 маротиба;
- ташхиси хун барои RW 2 маротиба;
- ташхиси хун барои ВНМО 2 маротиба;
- ташхиси умумии пешоб 2 маротиба;

- ташхиси пешоб барои протеинурия 4 маротиба;
- ташхиси бактериявии пешоб (хангоми зарурият);
- микроскопияи андудаи вагиналӣ;
- ташхиси фаросавтӣ 2 маротиба.

#### 4. Ҳампардохт дар статсионарҳо (сатҳи бистарӣ)

11. Ҳангоми муолиҷаи статсионарӣ ҳампардохт вобаста ба намуди беморӣ, мавҷудияти ҳуқуқ ба имтиёзҳо барои шаҳрвандон, аз рӯи андоза, ки мутобиқи Замимаи 4 “Ҷадвали нархи миёнаи бемории муолиҷашуда” анҷом дода мешавад.

12. Шаҳрвандоне, ки ба имтиёзҳо ҳуқуқ надоранд, ҳангоми доштани роҳхат аз табибони оилавӣ, терапевтҳо, педиатрҳо ва акушер-гинекологҳои минтақавӣ, инчунин дар ҳолатҳои бетаъхир ва таъҷилии тиббӣ бистарӣ гардидаанд, дар ҳар як ҳолати алоҳидаи бистаригардонӣ 80% арзиши хизматрасони тиббию санитариро аз рӯи Ҷадвал пардохт (ҳампардохт) менамоянд.

13. Шаҳрвандоне, ки барои бистарикунонӣ роҳхат надоранд, дар ҳар як ҳолати алоҳидаи бистаригардонӣ 100% арзиши хизматрасониҳоро аз рӯи Ҷадвал пардохт менамоянд.

14. Агар барои доир намудани машваратҳои зарурӣ, ташхиси лабораторӣ ва диностикӣ (ба истиснои тадқиқотҳои гаронарзиши лабораторӣ, диностикӣ ва манипулятсия) аз муроҷиаткунанда ҳангоми бистарикунонӣ маблағ барои ҳампардохт гирифта шуда бошад, ситонидани маблағҳои иловагӣ иҷозат дода намешавад.

15. Ба ҳамаи бемороне, ки ба статсионар вобаста ба нишондодҳои бетаъхир ва таъҷилии тиббӣ омадаанд, кӯмаки бетаъхир ва таъҷилии тиббӣ то баровардан аз ҳолате, ки барои ҳаёташон таҳдид мекунад, ройгон анҷом дода мешавад.

16. Баъди расонидани кӯмаки бетаъхир ва таъҷилии тиббии статсионарӣ, аз ҷумла даҳолати фаврӣ то ба субот омадани нишондодҳои гемодинамикӣ ва нафаскашӣ, муроҷиин 80% арзиши хизматрасониҳоро аз рӯи Ҷадвал пардохт менамояд.

17. Ҳангоми таваллуд дар статсионар пардохти пурраи арзиши хизматрасонӣ аз рӯи Ҷадвали нархи миёнаи бемории муолиҷашуда барои муайян намудани андозаи ҳампардохти аҳоли барои хизматрасониҳои тиббӣ, аз заноне ситонида мешавад, ки дар мавриди ҳамин ҳомиладорӣ дар қайд ва назорати мунтазами диспансерӣ дар муассисаи мансуб набудаанд (ҳангоми ҳомиладорӣ камтар аз 4 маротиба ҳозир шудаанд).

18. Ҳангоми таваллуд дар статсионар ҳампардохти хизматрасониҳои тиббӣ аз заноне, ки дар мавриди ҳамин ҳомиладорӣ дар қайд ва назорати мунтазами диспансерӣ дар муассисаи мансуб будаанд (ҳангоми ҳомиладорӣ на камтар аз 4 маротиба ҳозир шудаанд) ситонида намешавад.

19. Ҳангоми дар ҳамин муассисаи тандурустӣ мавҷуд набудани мутахассисони дахлдор, шароит барои гузаронидани ташхисҳои

алоҳидаи лабораторӣ ва диностикӣ (ба истиснои ташхисҳои гаронарзиши лабораторӣ, диностикӣ ва манипулятсия) онҳо метавонанд ба дигар муассисаҳои тандурустӣ, аз ҷумла ба муассисаҳои тандурустии дигар шаҳру ноҳияҳо гузаронида шаванд. Дар айна ҳол пардохт аз ҷониби муассисаи тандурустии ирсолкунанда, мутобиқи Ҷадвал ва Шартномаҳои бо тарафҳо мувофиқа гардида, анҷом дода мешавад.

20. Хизматрасониҳои тиббии гаронарзиши статсионарӣ, ки бо истифода аз технологияи баланди ташхисӣ таъмин карда мешаванд тибқи Нархнома пардохт карда мешаванд.

21. Амалиёти гемодиализ (гемодиализи бикорбонатӣ, ультрафилтратсия, гемосорбсия, плазмофорез), ки дар статсионар дар муддати на зиёдтар аз 3 рӯз бистарӣ будани бемор анҷом дода мешавад, тибқи Нархнома пардохт карда мешавад.

22. Агар хароҷоти воқеӣ барои муолиҷаи статсионарӣ аз арзиши дукаратаи муолиҷа мутобиқи Ҷадвал зиёд бошад, комиссияи муолиҷавию назоратии (КМН) муассисаи тандурустӣ дар хусуси аз ҷониби муроҷиат пардохт намудани хароҷоти иловагӣ барои воситаҳои доруворӣ ҷиҳати муолиҷаи минбаъда сарфи назар аз мавҷудияти ҳуқуқ ба имтиёзҳо қарор қабул мекунад, ки бо протокол ба расмият дароварда мешавад.

23. Шахсоне, ки аз дигар шаҳру ноҳияҳо барои гирифтани кӯмаки статсионарӣ дар муассисаҳои системаи давлатии тандурустӣ муроҷиат менамоянд, дар асоси Ҷадвали нархи миёнаи бемории муолиҷашуда пурра пардохт менамоянд.

5. Нархи миёнаи бемориҳои муолиҷашуда барои муайян намудани андозаи ҳампардохти аҳоли барои хароҷотҳои хизматрасониҳои тиббӣ дар муассисаҳои системаи давлатии тандурустӣ

24. Маблағҳои ҳампардохт ҳангоми муолиҷаи статсионарӣ, вобаста ба соҳаи беморӣ, роҳат доштани шаҳрвандон ва ҳуқуқ ба имтиёзҳо тибқи ҷадвали нархи миёнаи бемории муолиҷашуда барои муайян намудани андозаи ҳампардохти аҳоли барои хароҷотҳои хизматрасониҳои тиббӣ, ки мутобиқи нархнома (ба истиснои арзиши хизматрасониҳои тиббии гаронарзиши статсионарӣ бо истифода аз технологияи баланди ташхисӣ таъмин карда мешаванд), ки дар замимаи 4-и қоидаи мазкур оварда шудааст, амалӣ мегардад.

6. Тартиби ба расмият даровардани талонҳо барои ҳампардохти хизматрасонии тиббӣ санитарӣ аз ҷониби аҳоли

25. Саривақт ва пурра аз тарафи муроҷиаткунанда ворид намудани ҳампардохтро дар статсионар шахси масъуле назорат менамояд, ки аз тарафи роҳбари муассисаи тандурустӣ таъин карда шудааст.

26. Маблағҳои ҳампардохт аз тарафи мурочиаткунанда ба ҳазинаи муассисаи тандурустӣ супорида мешаванд. Ба мурочиаткунанда чек оиди тасдиқи қабули пули нақд (квитансия ба ордери даромади ҳазинавӣ) дода мешавад.

27. Асос барои супоридани ҳампардохт ба муассисаи тандурустӣ талони ҳампардохт мебошад, ки намунаи он мутобиқи замимаҳои 6 ва 7 муайян карда шудааст.

28. Барои навиштани талонҳо бо фармоиши роҳбари муассисаи тандурустӣ шахси масъул таъин карда мешавад.

29. Барои таъмини баҳисобгирии омории мурочиаткунанда аз рӯи категорияи имтиёзнок дар статсионарҳо ва гирифтани хизматрасониҳои махсус дар муассисаҳои кӯмаки аввалияи тиббӣю санитарӣ талони ҳампардохт барои ҳамаи мурочиаткунанда навишта, дода мешавад.

30. Қисми буридашудаи талонҳо дар ҷойи расондани хизмати тиббӣ ҷамъ оварда мешаванд (дар шӯъбаҳои статсионар, сохторҳои муассисаи кӯмаки аввалияи тиббӣю санитарӣ) ва ба муҳосибот барои ба ҳисоб гирифтани мурочиаткунанда ва назорати пуррагии воридшавии ҳампардохт супорида мешаванд.

31. Қисми бурида гирифташудаи талон ба варақаи тиббии бемори статсионарӣ – шакли № 003/у ва ба варақаи тиббии мурочиин – шакли № 112/у ҳамроҳ карда мешавад.

32. Агар ба ҷои мурочиаткунанда маблағи арзиши хизматрасониҳоро шахси ҳуқуқӣ ҳампардохт намояд, пас метавонад онро ба суратҳисоби махсуси муассисаи тандурустӣ интиқол диҳад.

33. Бе талони ҳампардохт маблағҳои пулии мурочиаткунанда ба ҳазина қабул карда намешаванд.

34. Тартиби ба расмият даровардани талонҳо ҳангоми ба муолиҷаи статсионарӣ ворид шудани беморон чунин сурат мегирад:

а) талон дар рӯзи воридшавии бемор аз тарафи шахси масъул дода мешавад;

б) дар ҳолати бистаригардонии фаврӣ талон дар рӯзи воридшавии бемор навишта шуда, ҳангоми баромадан аз ҳолате, ки ба ҳаёти бемор таҳдид мекунад ба бемор дода мешавад;

в) агар мурочиаткунанда бо қарори комиссияи муолиҷавии назоратии (КМН) муассиса аз ҳампардохт озод карда шавад, пас дар талон рақам ва санаи протокол нишон дода мешавад. Талон яқоя бо протокол дар варақаи тиббии бемори статсионарӣ (таърихи беморӣ) часпонда мешавад.

35. Тартиби ба расмият даровардани талонҳо дар муассисаҳои кӯмаки аввалияи тиббӣю санитарӣ чунин сурат мегирад:

а) талон аз тарафи духтурони оилавӣ, терапевтҳо, педиатрҳо, акушер-гинекологҳои минтақавӣ ва мутахассисони ихтисосҳои махсус ҳангоми мурочиат намудан ба муассисаи кӯмаки аввалияи тиббӣю санитарӣ (КАТС) навишта мешавад;

б) дар талон андозаи ҳампардохт барои хизматрасониҳои амбулаторию ташхисӣ аз рӯи Нархнома нишон дода мешавад;



в) талони пуркардашуда ба муроҷиаткунанда барои пардохт дода мешавад;

г) агар муроҷиаткунанда ба категорияи имтиёзноки аҳоли аз рӯи номгӯи I ва II, замимаи №1 ба Қоидаи ҳампардохти хизматрасони тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ, ки бо фармоиши мазкур тасдиқ гардидааст, дохил шавад, ҳампардохт гузаронида намешавад, талон бошад, барои таъмини баҳисобгирии омории муроҷиаткунанда ва гирифтани хизматрасониҳои махсус дар муассисаҳои кӯмаки аввалияи тиббию санитарӣ истифода бурда мешавад.

## 7. Тартиби истифодаи маблағҳои ҳампардохт

36. Маблағҳои ҳампардохт барои муолиҷаи бемор ва маблағгузори фаъолияти мунтазами муассисаҳо равона карда мешаванд.

37. Маблағҳои ҳампардохт аз ҷониби муассисаҳои тандурустӣ ба суратҳисобҳои махсус гузаронида мешаванд.

38. Маблағҳои ҳампардохт ғайрибюҷетӣ буда, аз тарафи муассисаи тандурустӣ ба андозаи муқарраршуда истифода бурда мешаванд.

39. Маблағҳои ҳампардохт барои пардохти масрафи сафарҳои хизматӣ, хӯрока ва корҳои сохтмонӣ истифода шуда наметавонанд.

40. Маблағҳои ҳампардохт метавонанд ба мақсадҳои зерин истифода шаванд:

а) барои харидани:

- доруворӣ ва воситаҳои басту банд;
- таҷҳизоти тиббӣ;
- реактивҳо ва реагентҳо;
- маводҳои сарфшаванда барои тадқиқотҳои лабораторӣ ва ташхисӣ;
- инвентари нарм ва либоси махсус;
- қисмҳои эҳтиётӣ барои таҷҳизотҳои тиббӣ,
- воситаҳои бесирояткунанда (зиддишувавӣ) ва шӯянда,
- хароҷотҳои коммуналӣ;

б) барои иҷрои корҳои таъмири косметикӣ.

в) барои пардохти хизматрасониҳои бонкӣ, ҳуҷҷатҳои баҳисобгирӣ ва ҳисоботдиҳии омории тиббӣ;

г) барои пардохти музди меҳнат ва суғуртаи иҷтимоии (то 40 % аз ҳисоби маблағҳои ҳампардохт, пас аз бо пуррагӣ таъмин намудани ташхис ва табобати бемор) кормандони муассисаҳои тандурустӣ.

41. Сметаи даромаду хароҷотҳо аз рӯи маблағҳои ҳампардохт аз тарафи муассисаи тандурустӣ барои як сол бо тақсмоти семоҳаҳо тартиб дода шуда, аз тарафи роҳбарони раёсатҳои тандурустии шаҳри Душанбе, вилоятҳо ва муассисаҳои соҳаи тандурустии мақомоти иҷроияи маҳаллии ҳокимияти давлатии шаҳру ноҳияҳо тасдиқ карда мешавад.

42. Тақсими маблағҳои ҳампардохт аз рӯи самтҳои нишондодашуда аз тарафи муассисаи тандурустӣ мустақилона, бо назардошти талаботи ҷорӣ барои таъмин намудани хизматрасониҳои пурра ва хушсифати муроҷиаткунанда амалӣ карда мешавад.

43. Сметаи даромад ва хароҷотҳо аз рӯи маблағҳои ҳампардохт дар мувофиқа барои маблағгузорӣ ба Сарраёсат, раёсат ва шӯъбаҳои молияи вилоят ва шаҳру ноҳияҳо пешниҳод карда мешаванд.

44. Ҳангоми аз сметаи тасдиқшуда зиёд ворид шудани маблағҳои ҳампардохт, сметаи даромаду хароҷотҳои иловагӣ пешниҳод карда мешавад.

45. Маблағҳои нақдӣ ҳампардохт, ки зиёда аз 1000 сомонӣ дар як рӯз ворид мешавад ба бонки ваколатдор, ки ба суратҳисобҳо, аз ҷумла маблағҳои махсуси хазинадорӣ хизмат мерасонад, ҳаррӯза супорида мешаванд. Дар ҳолати мавҷуд набудани шӯъбаи Хазинадорӣ дар макони ҷойгиршавии муассисаи тандурустӣ, супоридани маблағҳои воридшуда ба андозаи ҷамъшавиашон иҷозат дода мешавад, вале на камтар аз як маротиба дар як ҳафта.

46. Харидани маводҳои гаронарзиш аз ҳисоби маблағҳои ҳампардохт аз тарафи муассисаҳои тандурустӣ ба воситаи гузаронидани тендерҳо мутобиқи қонунгузорӣ оид ба харид амалӣ карда мешавад.

47. Харидани доруҳо барои ҳолатҳои фавқулодда ба таври нақдӣ аз дорухонаҳо ё таъминкунандагони доруҳо бо ҳатман тартиб додани ҳуҷҷатҳои дахлдор, мувофиқи далели харидҳо (смет-фактура, варақаи пардохт, қвитансияи ордери даромади хазинавӣ ва чеки хазина) амалӣ карда мешавад. Дар ин маврид ҳаҷми харид бо пули нақд бояд бо зарурати расонидани ёриҳои фаврӣ ба муроҷиин асоснок карда шавад.

48. Маблағҳои дар соли ҳисоботӣ истифоданашудаи ҳампардохт ба ихтиёри муассисаи муолиҷавию профилактикӣ гузошта мешаванд. Харҷ намудани онҳо дар соли оянда бо тартиби муқарраргардида барои соли ҷорӣ ба амал бароварда мешавад.

## 8. Тартиби гузаронидан ва баргардонидани маблағҳои ҳампардохт

49. Асосҳо барои гузаронидани ҳампардохт талони ҳампардохт мебошад, ки аз ҷониби табиби шӯъбаи қабули статсионар мутобиқи банди 6-и ҳамин Қоида дода мешавад.

50. Ҳампардохт ба муроҷиаткунанда бояд дар ҳолате баргардонида шавад, ки агар ҳуқуқи муроҷиаткунанда барои имтиёз баъди пардохт муқаррар карда шуда бошад.

51. Ҳангоми аз як муассисаи тандурустӣ ба дигараш гузаронидани муроҷиин ё фавти ӯ дар таърихи беморӣ (варақаи тиббии бемори статсионарӣ) нусха аз протоколи қарори комиссияи муолиҷавию назоратӣ (КМН) ҳамроҳ карда мешавад, дар талони ҳампардохт оиди баргардондани маблағ, рақам ва санаи ордери даромади хазинавӣ қайд карда мешавад.

52. Баргардондани маблағҳои ҳампардохт ба андозаи зерин гузаронда мешавад:

а) 100 фоиз ҳангоми дар статсионари мазкур аз як шабонарӯз камтар бистарӣ будани бемор ба гузаронидани амалиёти ҷарроҳӣ;

б) 50 фоиз ҳангоми дар статсионарӣ мазкур аз се шабонарӯз камтар бистарӣ будани бемор ба гузаронидани амалиёти ҷарроҳӣ;

в) ҳангоми зиёда аз се шабонарӯз дар статсионар бистарӣ будани бемор маблағи ҳампардохт баргардонда намешавад .

53. Ҳангоми ба бемор баргардондани маблағи ҳампардохт дар талон «Рақам ва санаи ордери даромад, маблағи ҳампардохти баргардонидашуда» қайд карда шуда, ордери даромади ҳазинавӣ аз тарафи роҳбари муассисаи тандурустӣ ва сармуҳосиб имзо карда мешавад.

54. Баҳсу норозигии байни тарафҳо пайдошуда, бо роҳи гуфтушунид бо ҷалб намудани экспертизаи мустақил, комиссияи муолиҷавӣ- назоратӣ (КМН) ва бо тартиби судӣ ҳал карда мешаванд.

#### 9. Бақайдгирӣ, ҳисоботдиҳӣ ва назорати истифодаи маблағҳои ҳампардохт

55.Баҳисобгирии талонҳои ҳампардохт ба таври зерин ба амал бароварда мешавад:

а) талонҳои ба мурочиаткунанда додашуда дар дафтари баҳисобгирии талонҳои ҳампардохти хизматрасониҳои тиббию санитарӣ мутобиқи замимаи № 5 қайд карда мешавад. Дафтар бояд дӯхта шуда, рақам гузошта шуда, бо имзоҳои роҳбар, сармуҳосиб ва мӯҳри муассисаи тиббӣ тасдиқ карда шуда бошад;

б) талонҳои ҳампардохт рақамгузорӣ карда мешаванд ва ба шахси аз тарафи роҳбари муассисаи тандурустӣ масъул таъинкардашуда барои навиштани талонҳо бо имзо супорида мешаванд. Ба такрор намудани рақами талонҳо роҳ дода намешавад;

в) дар дафтари баҳисобгирӣ ба ҳар як ҳодиса додани талонҳо дар муддати як моҳ қайд карда мешавад ва натиҷаи якмоҳа ҷамъбаст карда мешавад;

г) ҳар моҳ шахсони барои навиштани талонҳо масъул ба муҳосибот ҳисоботро оид ба миқдор ва маблағи талонҳои ҳампардохт пешниҳод менамоянд;

д) ҳисобот оиди миқдори беморони бистаришуда, оиди миқдори ташрифот ва муоинаҳои гузаронидашуда бо имзои оморшиноси тиббӣ тасдиқ карда мешавад.

#### 10. Тартиби баҳисобгирии маблағҳои ҳампардохт дар ҳазинаи муассиса

56. Барои баҳисобгирии ҳампардохт дафтари алоҳидаи ҳазина кушода мешавад. Дар як дафтари ҳазина маблағҳои буҷет, дар дафтари дигар – маблағҳои ҳампардохт ба ҳисоб гирифта мешаванд.

57. Ҳангоми воридшавии маблағҳои ҳампардохт ба ҳазинаи муассисаи тандурустӣ чеки (ордери даромади) ҳазинавӣ навишта мешавад. Дар талон оиди ҳампардохт бо нишон додани сана ва рақами ордери даромади ҳазинавӣ ва маблағ қайд карда мешавад. Агар ҳампардохт қисм ба қисм пешниҳод шавад, пас дар талон сана ва рақамҳои ҳамаи ҳуҷҷатҳои даромади ҳазинавӣ нишон дода мешаванд;

58. Талон якҷоя бо қвитансияи ордери даромади ҳазинавӣ ба мууроҷиаткунанда барои пешниҳод намудан ба шӯъбаи статсионар ё мутахассисони муассисаи кӯмаки аввалияи тиббию санитарӣ, ки мууроҷиаткунандаро барои муоина фиристодаанд, дода мешавад;

59. Дар охири рӯз ҳазинадор рӯйхати ордери даромад ва хароҷоти ҳазинавиरो бо нишон додани рақамҳои он ва маблағ алоҳида барои кӯмаки статсионарӣ ва муассисаи кӯмаки аввалияи тиббию санитарӣ тартиб медиҳад ва ордери даромади ҷамъбастии ҳазинавиरो ба маблағҳои воридшудаи ҳампардохт барои инъикос намудан дар дафтари ҳазина тартиб медиҳад.

60. Шӯъбаи муҳосибот ҳар семоҳа ҳисоботро оид ба иҷрои сметаи даромаду хароҷотҳо аз рӯи суратҳисобҳои махсус ва дар охири сол ҳисоботи солонаи иҷроиши сметаи хароҷотҳоро мувофиқи шакли муқарраргардида тартиб медиҳад.

61. Муассисаҳои тандурустӣ вазифадоранд баҳисобгирии оморӣ ва муҳосибавии хизматрасонии тиббию санитарии ройгон ва ҳамаи маблағҳоеро, ки аз аҳоли ба сифати ҳампардохт тибқи тартиби муқаррарнамудаи қонунгузори Ҷумҳурии Тоҷикистон ба даст омадаанд, дар алоҳидагӣ анҷом диҳанд.

62. Назорати истифодаи маблағҳои ҳампардохт аз ҷониби муассисаҳои тандурустӣ тавассути идораҳои минтақавии тандурустии шаҳрию ноҳиявӣ, вилоятӣ ва Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, анҷом дода мешавад.

Замимаи № 1

ба Қоидаҳои ҳампардохти хизматрасониҳои тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ, ки бо фармоиши якҷояи Вазири тандурустӣ ва ҳифзи иҷтимоии аҳолии Ҷумҳурии Тоҷикистон ва Вазири молияи Ҷумҳурии Тоҷикистон аз «05» ноябри соли 2014, №938-135 тасдиқ карда шудааст.

Номгӯи I

Гуруҳи шаҳрвандоне, ки мутобиқи мақоми иҷтимоӣ барои гирифтани хизматрасониҳои тиббии ройгон ҳуқуқ доранд

- иштирокчиёни Ҷанги Бузурги Ватанӣ, иштирокчиёни амалиётҳои ҷангӣ дар ҳудуди дигар давлатҳо;
- қаҳрамонони Ҷумҳурии Тоҷикистон, Иттиҳоди Шӯравӣ ва шахсоне, ки бо се дараҷаи Ордени Шараф мукофотонида шудаанд;
- қаҳрамонони меҳнати сотсиалистӣ;
- ҷанговарони интернационалист, собиқадорони амалиёти ҷангӣ дар қаламрави дигар давлатҳо;
- нафақахӯрон барои хизматҳои шоён ё махсус;
- шахсони бар асари фалокати нерӯгоҳи барқи атомии Чернобил зарар дида ва аъзои оилаи бесаробонмондаи онҳо;
- маъюбоне, ки ҳангоми адои хизмати ҳарбӣ захмӣ шудаанд ё осеб бардоштаанд;
- маъюбон аз даврони кӯдакӣ;
- кӯдакони маъюби то синни 18 сола;
- кӯдакони ятим, ки дар хонаҳои давлатии кӯдакон, хонаҳои кӯдаконаи оилавӣ (оилаҳои қабулнамуда), интернатҳо барои кӯдакони ятим қарор доранд ва кӯдаконе, ки аз парастории волидайн маҳрум мондаанд;
- кӯдакони то 1 сола;
- маъбони гурӯҳҳои I ва II дар натиҷаи осеббардории меҳнатӣ, бемориҳои касбӣ ё бемориҳои умумӣ;
- аъзои оилаҳои камбизоат ва шахрвандони яққаву танҳои камбизоат;
- шаҳрвандони бекор, ки расман дар мақомоти шуғли аҳоли ба қайд гирифта шудаанд;
- шаҳрвандони синни 80 сола ва аз он боло;
- бошандагони муассисаҳои иҷтимоии будубоши доимӣ;
- маъюбон – гурезаҳо ва паноҳҷӯяндагони хориҷӣ, ки ба таври расмӣ дар ҳудуди Тоҷикистон будубош менамоянд.

## Номгӯи II

Гурӯҳи шахрвандоне, ки мутобиқи нишондиҳандаҳои тиббӣ барои гирифтани хизматрасониҳои тиббии ройгон ҳуқуқ доранд  
(бо бемории асосӣ)

- беморони гирифтори сактаи шадиди дил (дар ду ҳафтаи аввал);
- беморони мубталои саратон дар стадияи терминалӣ;
- беморони мубталои гемофилия;
- беморони мубталои маҳав;
- беморони мубталои бемории ҳорӣ;
- беморони мубталои гулӯзиндонак (дифтерия);
- беморони гирифтори бемории сил (дар доираи Барномаи ДОТС);
- беморони гирифтори ВНМО/БПНМ;

- беморони гирифтори бемории диабети қанди навъи аз инсулин вобаста буда;
- кӯдакони то 5 сола, ки гирифтори бемориҳои дарунрав ва шадиди роҳҳои нафас мебошанд (дар доираи Барномаи ҲБК).

Эзоҳ: дар сурати хуруҷи беморӣ ва эпидемияи бемориҳои сироятӣ дар минтақаҳои Фонди эпидемиологӣ таъсис дода шуда, чорабиниҳои зиддиэпидемикӣ ва кӯмаки тиббию санитарӣ ба аҳоли аз ҳисоби маблағҳои Фонди эпидемиологӣ расонида мешаванд.

Замимаи № 2  
ба Қоидаҳои ҳампардохти  
хизматрасониҳои тиббию санитарӣ ба  
шаҳрвандони Ҷумҳурии Тоҷикистон  
дар муассисаҳои системаи давлатии  
тандурустӣ, ки бо фармоиши яққояи  
Вазири тандурустӣ ва ҳифзи иҷтимоии  
аҳолии Ҷумҳурии Тоҷикистон ва  
Вазири молияи Ҷумҳурии Тоҷикистон  
аз «05» ноябри соли 2014, №938-  
135  
тасдиқ карда шудааст.

Номгӯи гурӯҳҳои аҳолии Ҷумҳурии Тоҷикистон, ки мутобиқи мақоми  
иҷтимоӣ ба хизматрасонии тиббии ройгон ҳуқуқ доранд ва ҳуҷҷатҳои  
тасдиқкунанда ба имтиёзҳо

№ р/т	Гурӯҳҳои аҳоли	Ҳуҷҷатҳои тасдиқкунандаи ҳуқуқ ба имтиёзҳо
1.	Иштирокчиёни Ҷанги Бузурги Ватанӣ, иштирокчиёни амалиётҳои ҷангӣ дар ҳудуди дигар давлатҳо	Шаҳодатномаи ҳуқуқ ба имтиёзҳо, ки аз ҷониби мақоми ҳифзи иҷтимоӣ дода шудааст
2.	Қаҳрамонони Ҷумҳурии Тоҷикистон, Иттиҳоди Шӯравӣ, Меҳнати Сотсиалистӣ ва шахсоне, ки бо се дараҷаи Ордени Шараф мукофотонида шудаанд	Шаҳодатномаи Қаҳрамони Ҷумҳурии Тоҷикистон, Иттиҳоди Шӯравӣ, Меҳнати Сотсиалистӣ ва се дараҷаи Ордени Шараф
3.	Ҷанговарони интернатсионалист, собиқадорони амалиёти ҷангӣ дар қаламрави дигар давлатҳо	Шаҳодатномаи ҷанговарони интернатсионалист, собиқадорони амалиёти ҷангӣ дар қаламрави дигар давлатҳо ва шаҳодатномаи нафақавӣ
4.	Нафақахӯрон барои хизматҳои шоён ё махсус	Шаҳодатномаи нафақавӣ, ки аз ҷониби мақоми ҳифзи иҷтимоӣ дода шудааст
5.	Шахсоне, ки бар асари фалокати нерӯгоҳи барқии атомии Чернобил зарар дида ва аъзои оилаи бесаробонмондаи онҳо	Шаҳодатномаи иштирокчӣ ё маъюбии барҳам додани садама дар Нерӯгоҳи барқии атомии Чернобил ва шаҳодатномаи нафақавӣ

6.	Маъюбоне, ки ҳангоми адои хизмати ҳарбӣ захмӣ шудаанд ё осеб бардоштаанд	Шаҳодатномаи маъюбии хизмати ҳарбӣ ва шаҳодатномаи нафақавӣ
7.	Маъюбон аз даврони кӯдакӣ	Маълумотномаи дар бораи муайян намудани гурӯҳи маъюбӣ ва шаҳодатномаи нафақавӣ
8.	Кӯдакони маъюби то синни 18 сола	Шаҳодатномаи нафақавии яке аз волидайн ва таваллуди кӯдак
9.	Кӯдакони ятим, ки дар хонаҳои давлатии кӯдакон, хонаҳои кӯдаконаи оилавӣ (оилаҳои қабулнамуда), интернатҳо барои кӯдакони ятим қарор доранд ва кӯдаконе, ки аз парастории волидайн маҳрум мондаанд	Роҳати хонаҳои давлатии кӯдакон, кӯдакони оилавӣ (оилаҳои қабулнамуда), интернатҳо барои кӯдакони ятим
10.	Кӯдакони то 1 сола	Шаҳодатномаи таваллуд
11.	Маъбони гурӯҳҳои I ва II дар натиҷаи осеббардории меҳнатӣ, бемориҳои касбӣ ё бемориҳои умумӣ	Маълумотнома дар бораи муайян намудани маъюбии гурӯҳҳои I ва II дар натиҷаи осеббардории меҳнатӣ, бемориҳои касбӣ ва ё бемориҳои умумӣ ва шаҳодатномаи нафақавӣ
12.	Аъзои оилаҳои камбизоат ва шаҳрвандони яккаву танҳои камбизоат	Маълумотномаи комиссияи ноҳиявӣ (шаҳрӣ) ё мақомоти ҳифзи иҷтимоӣ
13.	Шаҳрвандони бекор, ки расман дар мақомоти шуғли аҳоли ба қайд гирифта шудаанд	Маълумотномаи мақомоти шуғли аҳоли
14.	Шаҳрвандони синни 80 сола ва аз он боло	Шаҳодатномаи нафақавӣ ва шиноснома
15.	Бошандагони муассисаҳои иҷтимоии будубоши доимӣ	Маълумотномаи муассисаҳои иҷтимоӣ
16.	Маъюбон - гурезаҳо ва паноҳҷӯяндагони хориҷӣ, ки ба таври расмӣ дар ҳудуди Тоҷикистон будубош менамоянд	Шаҳодатномаи гурезагӣ



Замимаи № 3  
ба Қоидаҳои ҳампардохти  
хизматрасониҳои тиббию санитарӣ ба  
шаҳрвандони Ҷумҳурии Тоҷикистон  
дар муассисаҳои системаи давлатии  
тандурустӣ, ки бо фармоиши яққояи  
Вазири тандурустӣ ва ҳифзи иҷтимоии  
аҳолии Ҷумҳурии Тоҷикистон ва  
Вазири молияи Ҷумҳурии Тоҷикистон  
аз «05» ноябри соли 2014, №938-  
135  
тасдиқ карда шудааст.

Рамзи шакл бо ОКУД \_\_\_\_\_

Рамз муассиса бо ОКПО \_\_\_\_\_

Вазорати тандурустӣ ва ҳифзи  
иҷтимоии аҳолии  
Ҷумҳурии Тоҷикистон  
Номи муассиса

Ҳуҷҷати тиббӣ. Шакли № 028/у  
Бо фармони Вазорати тандурустии  
Ҷумҳурии Тоҷикистон аз 28.03.2006с. № 98  
тасдиқ карда шудааст

**Р О Ҳ Ҳ А Т**

Ба машварат, амалиёти табобатӣ, санҷиши озмоишгоҳиву  
ташҳисӣ, табобати сатҳи бистарӣ

Ному насаб \_\_\_\_\_

Ташҳис \_\_\_\_\_

Равон карда шуд (ба кучо) \_\_\_\_\_  
барои \_\_\_\_\_

қ.М. Ному насаб ва имзои табиб \_\_\_\_\_

« \_\_\_\_\_ » \_\_\_\_\_ 20 \_\_\_\_\_

Замимаи № 4  
ба Қоидаҳои ҳампардохти  
хизматрасониҳои тиббию санитарӣ ба  
шаҳрвандони Ҷумҳурии Тоҷикистон  
дар муассисаҳои системаи давлатии  
тандурустӣ, ки бо фармоиши яққояи  
Вазири тандурустӣ ва ҳифзи иҷтимоии  
аҳолии Ҷумҳурии Тоҷикистон ва  
Вазири молияи Ҷумҳурии Тоҷикистон  
аз «05» ноябри соли 2014 , №938-  
135  
тасдиқ карда шудааст.

Ҷадвали нархи миёнаи бемории муоличашуда барои муайян  
намудани андозаи ҳампардохти аҳоли барои хизматрасониҳои  
тиббӣ дар муассисаҳои давлатии тандурустӣ дар сатҳи госпиталӣ  
(бистаринамой)

№ р\т	Гурӯҳбандӣ аз рӯи самти беморӣ ва гурӯҳҳои махсус хароҷотшаванда	Нарх (сомонӣ)	
		100 %	80 %
1.	Ҷарроҳияи калонсолон (ҷарроҳиҳои ҳуфравӣ)	760	608
2.	Ҷарроҳияи калонсолон (ҷарроҳиҳои ғайриҳуфравӣ ва дигар амалиётҳои ҷарроҳӣ)	540	432
3.	Ҷарроҳияи кӯдакон (ҷарроҳиҳои ҳуфравӣ)	700	560
4.	Ҷарроҳияи кӯдакон (ҷарроҳиҳои ғайриҳуфравӣ ва дигар амалиётҳои ҷарроҳӣ)	420	336
5.	Бемориҳои дарунӣ	500	400
6.	Бемориҳои кӯдакона	440	352
7.	Акушерӣ бо истифодаи амалиёти ҷарроҳӣ	500	400
8.	Гинекология	450	360





Замимаи № 6  
ба Қоидаҳои ҳампардохти  
хизматрасониҳои тиббию санитарӣ ба  
шаҳрвандони Ҷумҳурии Тоҷикистон  
дар муассисаҳои системаи давлатии  
тандурустӣ, ки бо фармоиши яқояи  
Вазири тандурустӣ ва ҳифзи иҷтимоии  
аҳолии Ҷумҳурии Тоҷикистон ва  
Вазири молияи Ҷумҳурии Тоҷикистон  
аз «05» ноябри соли 2014, №938-  
135  
тасдиқ карда шудааст.

Вазорати тандурустӣ ва ҳифзи иҷтимоии аҳолии Ҷумҳурии Тоҷикистон	Бо фармоиши яқояи Вазири тандурустӣ ва ҳифзи иҷтимоии аҳолии Ҷумҳурии Тоҷикистон ва Вазири молияи Ҷумҳурии Тоҷикистон аз «05» ноябри соли 2014, №938-135 тасдиқ карда шудааст.
Номи муассиса	

### Талон

барои ҳампардохти хизматрасониҳои тиббию санитарӣ ба  
шаҳрвандони Ҷумҳурии Тоҷикистон дар статсионар, бо пардохт, бе  
пардохт (хат кашед)

Қисми буридашудаи талони ҳампардохт № _____ Варақаи дармонгоҳӣ № _____ Ном ва насаби бемор _____ _____ _____ Соли таваллуд _____ Ҷои истиқомат _____ _____ Ном ва насаби табиб _____ _____ _____ Шӯъба _____ _____ Маблағи ҳампардохт бо роҳхат (80%) _____ _____	Хатти буриш	Талони ҳампардохт № _____ Варақаи дармонгоҳӣ № _____ Ном ва насаби бемор _____ _____ _____ Соли таваллуд _____ Ҷои истиқомат _____ _____ Ном ва насаби табиб _____ _____ _____ Шӯъба _____ Маблағи ҳампардохт бо роҳхат (80%) _____ _____ сомонӣ Маблағи пардохт бе роҳхат (100%) _____ _____ сомонӣ Сана « _____ » _____ 20__ с. Имзои шахси масъул _____
--	-------------	--

<p>_____СОМО</p> <p>нй</p> <p>Маблағи пардохт бе роҳхат (100%)_____</p> <p>_____</p> <p>_____СОМО</p> <p>нй</p> <p>Сана «_____»_____</p> <p>20__с.</p> <p>Имзои шахси масъул_____</p>		
---	--	--

Замимаи № 7  
ба Қоидаҳои ҳампардохти  
хизматрасониҳои тиббию санитарӣ ба  
шаҳрвандони Ҷумҳурии Тоҷикистон  
дар муассисаҳои системаи давлатии  
тандурустӣ, ки бо фармоиши якҷояи  
Вазирӣ тандурустӣ ва ҳифзи иҷтимоии  
аҳолии Ҷумҳурии Тоҷикистон ва  
Вазирӣ молияи Ҷумҳурии Тоҷикистон  
аз «05» ноябри соли 2014, №938-  
135  
тасдиқ карда шудааст.

Вазорати тандурустӣ ва ҳифзи иҷтимоии аҳолии Ҷумҳурии Тоҷикистон	Бо фармоиши якҷояи Вазирӣ тандурустӣ ва ҳифзи иҷтимоии аҳолии Ҷумҳурии Тоҷикистон ва Вазирӣ молияи Ҷумҳурии Тоҷикистон аз “05” ноябри соли 2014, №938-135 тасдиқ карда шудааст.
Номи муассиса	

### Талон

барои ҳампардохти хизматрасониҳои тиббию санитарӣ ба шаҳрвандони Ҷумҳурии Тоҷикистон дар муассисаҳои КАТС бо пардохт, бе пардохт (хат кашед)

Қисми буридашудаи талони ҳампардохт № _____ Варақаи дармонгоҳӣ № _____ Ном ва насаби бемор _____ _____ _____ Соли таваллуд _____ Ҷои истиқомат _____ _____ Ном ва насаби табиб _____ _____ _____ Шӯъба _____ _____ Маблағи ҳампардохт бо роҳхат (80%) _____ _____ _____ сомонӣ	Хатти буриш	Талони ҳампардохт № _____ Варақаи дармонгоҳӣ № _____ Ном ва насаби бемор _____ _____ _____ Соли таваллуд _____ Ҷои истиқомат _____ _____ Ном ва насаби табиб _____ _____ _____ Шӯъба _____ Маблағи ҳампардохт бо роҳхат (80%) _____ _____ сомонӣ Маблағи пардохт бе роҳхат (100%) _____ _____ сомонӣ Сана « ____ » _____ 20__ с. Имзои шахси масъул _____
---	-------------	--

НЙ

<p>Маблағи пардохт бе роҳхат (100%) _____ _____</p> <p>_____ сомо</p> <p>_____ нй</p> <p>Сана « _____ » _____ 20 ____ с.</p> <p>Имзои шахси масъул _____</p>		
--	--	--

Тасдиқ карда шуд  
бо фармоиши якҷояи Вазири  
тандурустӣ ва ҳифзи иҷтимоии  
аҳолии Ҷумҳурии Тоҷикистон  
ва Вазири молияи Ҷумҳурии  
Тоҷикистон  
аз «05» ноябри соли 2014, №938-  
135

**Дастурамал дар бораи маблағҳои махсуси муассисаҳои системаи  
давлатии тандурустии Ҷумҳурии Тоҷикистон**

Дастурамал дар бораи маблағҳои махсуси муассисаҳои системаи давлатии тандурустии Ҷумҳурии Тоҷикистон дар асоси банди 4 Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ, ки бо қарори Ҳукумати Ҷумҳурии Тоҷикистон аз 2 декабри соли 2008 таҳти №600 тасдиқ шудааст ва сархати панҷуми, банди 2, боби 1-и Стратегияи маблағгузорию соҳаи тандурустии Ҷумҳурии Тоҷикистон барои солҳои 2005-2015, ки бо қарори



Ҳукумати Ҷумҳурии Тоҷикистон аз 10 майи соли 2005, №171 тасдиқ шудааст, таҳия гардида, ташақкул ва тартиби истифодаи маблағҳои махсуси муассисаҳои системаи давлатии тандурустии Ҷумҳурии Тоҷикистонро муайян менамояд.

## 1. Муқаррароти умумӣ

1. Маблағҳое, ки муассисаҳои системаи давлатии тандурустӣ барои хизматрасониҳои дорои хусусияти ғайримуолиҷавӣ ва намудҳои алоҳидаи хизматрасонии тиббӣ мутобиқи хоҳиши шаҳрвандон ба даст оварда шудаанд, ба суратҳисоби махсуси муассисаҳои тиббии давлатӣ, ки дар мақомотҳои хазинадорӣ Вазорати молияи Ҷумҳурии Тоҷикистон кушода шудааст, гузаронида мешаванд.

2. Маблағҳои махсус манбаъҳои иловагии маблағгузори ташкилотҳои тандурустӣ ба ҳисоб мераванд.

## 2. Ташаққули маблағҳои махсус

3. Маблағҳои махсуси муассисаҳои системаи давлатии тандурустӣ аз ҳисоби хизматрасониҳое, ки мутобиқи қарори Ҳукумати Ҷумҳурии Тоҷикистон аз 2 декабри соли 2008 №600 «Дар бораи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ» тасдиқ карда шудааст ва дигар сарчашмаҳо ташақкул меёбанд, аз ҷумла:

- додани шаҳодатномаи тиббии вазъи саломатии шаҳрвандон ҳангоми қабул ба кор, гирифтани шаҳодатномаи ронандагӣ;
- ба шаҳрвандони давлатҳои аъзои Иттиҳоди Давлатҳои Мустақил, ба истиснои шаҳрвандоне, ки дар ҳудуди Ҷумҳурии Тоҷикистон ба таври доимӣ истиқомат мекунанд, инчунин мутобиқи шартномаҳо ва созишномаҳои байналмилалӣ барои истиқомат иҷозатдоранд, хизматрасонии тиббӣ вобаста ба хароҷоти воқеӣ анҷом дода мешавад;
- ба шаҳрвандони хориҷӣ;
- хизматрасониҳои тиббӣ ва ғайритиббӣ;
- хизматрасонии косметологӣ;
- воситаҳои хоҷагиҳои ёрирасони кишоварзии муассисаҳои тиббӣ;
- хизматрасониҳои нақлиёти автомобилӣ аз ҷониби бригадаҳои кӯмаки таъҷилӣ;
- хизматрасонии чорабиниҳои фарҳангии оммавӣ;
- хизматрасонии тиббӣ вобаста ба даъвати шаҳрвандон ба хизмати ҳарбӣ.

4. Хизматрасониҳои музднок тибқи шартнома ба расмият дароварда мешаванд, ки дар он шарт ва мӯҳлати гирифтани ҳаққи хизматрасонӣ, тартиби ҳисоб, ҳуқуқ, ўҳдадориҳо ва масъулияти тарафҳо танзим мегарданд (замима мегардад).

5. Ба шаҳрвандони хориҷӣ расонидани кӯмаки тиббию санитарӣ дар асоси пардохти пурра, мутобиқи Нарҳнома фароҳам оварда мешавад.

3. Тартиби истифодаи маблағҳои махсус, баҳисобгирӣ ва ҳисоботдиҳӣ

6. Хароҷоти маблағҳои махсус дар асоси хароҷотнома тибқи тартиби муқарраргардида амалӣ карда мешавад.

7. Маблағҳои ҳампардохт метавонанд барои харидани доруворӣ ва воситаҳои басту банд, таҷҳизоти тиббӣ, реактивҳо ва реагентҳо, маводҳои сарфшаванда барои тадқиқотҳои лабораторӣ ва ташҳисӣ, инвентари нарм ва либоси махсус, қисмҳои эҳтиётӣ барои таҷҳизотҳои тиббӣ, воситаҳои бесирояткунанда ва шӯянда, хизматрасониҳои коммуналӣ, корҳои таъмири косметикӣ, пардохти хизматрасониҳои бонкӣ, ҳуҷҷатҳои баҳисобгирӣ ва ҳисоботдиҳии омории тиббӣ, пардохти музди меҳнат ва суғуртаи иҷтимоӣ (то 40 % аз ҳисоби маблағҳои ҳампардохт, пас аз бо пуррагӣ таъмин намудани ташҳис ва табобати бемор) кормандони муассисаҳои тандурустӣ истифода шаванд.

8. Баҳисобгирии маблағҳои махсус ва ҳисоботдиҳӣ вобаста ба онҳо аз ҷониби Вазорати молияи Ҷумҳурии Тоҷикистон анҷом дода мешавад.